

మన ప్రజాప్రతినిధి

తెలుగు దినపత్రిక



సంపటి : 3	సంచిక :325	హైదరాబాద్	శుక్రవారం	సెప్టెంబర్ 18 2026	పేజీలు : 4 వేల : 2/
Published From:Telangana & Andrapradesh,Hyderabad & Vijayawada.Editor:G.Srinivas,epaper.manaprajaprathinidhi.com.					

భారత్పై అమెరికా ఆంక్షల హెచ్చరిక

- రష్యా చమురు కొనుగోళ్లపై అమెరికా తీవ్ర అభ్యంతరం
- భారత్, చైనా వంటి దేశాలకు టారిఫ్ల ముప్పు
- కొత్త ఆంక్షల బిల్లుకు అమెరికా కాంగ్రెస్ ఆమోదం
- జాతీయ ప్రయోజనాలను కాపాడుకుంటామని భారత స్పష్టీకరణ

న్యూఢిల్లీ, సెప్టెంబర్ 17 (మనప్రజాప్రతినిధి): రష్యా నుంచి చమురు, సహజవాయువు దిగుమతులు కొనసాగిస్తున్న దేశాలపై అమెరికా ఒత్తిడిని మరింత పెంచింది. ముఖ్యంగా భారత్, చైనా వంటి దేశాలు రష్యా ఇంధనంపై ఆధారపడటాన్ని తగ్గించుకోవాలని అమెరికా ప్రభుత్వం హెచ్చరించింది. లేకపోతే అసాధారణమైన ఆర్థిక ఆంక్షలు, భారీ టారిఫ్లను ఎదుర్కోవాల్సి వస్తుందని స్పష్టం చేసింది. ఉక్రెయిన్ యుద్ధం



కొనసాగుతున్న నేపథ్యంలో రష్యాపై ఒత్తిడి పెంచేందుకు అమెరికా ఈ చర్యలకు దిగినట్లు తెలుస్తోంది. రష్యాపై కొత్త ఆంక్షల బిల్లుకు అమెరికా కాంగ్రెస్ ఆమోదం తెలిపింది. ఈ బిల్లు ద్వారా రష్యా ప్రభుత్వ అధికారులు, బ్యాంకులు, ఇంధన రంగ సంస్థలు, అలాగే ఆంక్షలను తప్పించుకునేందుకు ఉపయోగిస్తున్న రహస్య ట్యాంకర్ల వ్యవస్థపై కఠిన చర్యలు తీసుకునే అవకాశం ఉంటుంది. రష్యా నుంచి అధికంగా చమురు, గ్యాస్

రక్తదాన శిబిరాన్ని ప్రారంభించిన గవర్నర్



- ప్రధాని జన్మదినం సందర్భంగా ప్రత్యేక కార్యక్రమం
- ఇండియన్ రెడ్ క్రాస్ సొసైటీ ఆధ్వర్యంలో నిర్వహణ
- రక్తదానం గొప్ప మానవతా సేవ అన్న గవర్నర్
- దాతలను సత్కరించి ప్రశంసా పత్రాల అందజేత

ప్రజల భాగస్వామ్యంతో ప్రపంచస్థాయి తెలంగాణ నిర్మాణం సీఎం



- ప్రజాపాలన దినోత్సవంలో ముఖ్యమంత్రి రేవంత్ పిలుపు
- నాలుగు కోట్ల ప్రజలతో అభివృద్ధి లక్ష్యం
- సంక్షేమం, సామాజిక న్యాయానికి ప్రాధాన్యం
- భవిష్యత్ తెలంగాణకు భారీ ప్రణాళికలు

వారణాసిలో కాశీ విశ్వనాథుని దర్శించిన చంద్రబాబు

- ప్రత్యేక పూజలు నిర్వహించిన ముఖ్యమంత్రి
- పవిత్ర జలాలతో అభిషేకం చేసిన నేతలు
- ఆలయ పండితుల వేద ఆశీర్వాచనం
- సేవా యాత్ర కార్యక్రమానికి హాజరు



పాఠశాలలను సందర్శించిన భట్టి విక్రమార్క

- విద్యార్థులతో ఆప్యాయంగా ముచ్చటించిన ఉప ముఖ్యమంత్రి
- విద్యా ప్రమాణాలు, వసతులపై ఆరా
- గణిత ఉపాధ్యాయుడి నియామకానికి ఆదేశం
- పబ్లిక్ స్కూల్స్ నిర్మాణాలపై సమీక్ష



విశ్వకర్మ జయంతి శుభాకాంక్షలు తెలిపిన జగన్

□ విశ్వబ్రాహ్మణులకు హృదయపూర్వక శుభాకాంక్షలు

అమరావతి, సెప్టెంబర్ 17 (మనప్రజాప్రతినిధి): విశ్వకర్మ జయంతి సందర్భంగా వైఎస్సార్ కాంగ్రెస్ పార్టీ అధ్యక్షుడు, మాజీ ముఖ్యమంత్రి వైఎస్ జగన్ మోహన్ రెడ్డి విశ్వబ్రాహ్మణ సోదర సోదరీమణులందరికీ హృదయపూర్వక శుభాకాంక్షలు తెలిపారు. అపార నైపుణ్యానికి ప్రతీకగా, సృజనాత్మకతకు ప్రతిరూపంగా, శ్రమకు గౌరవప్రదమైన స్థానం కల్పించిన విరాట్ విశ్వకర్మ భగవానుడి జయంతి సందర్భంగా తన శుభాకాంక్షలు తెలియజేశారు. ప్రపంచ నిర్మాణ శిల్పిగా విశ్వకర్మ భగవానుడు భారతీయ సంస్కృతిలో విశిష్ట స్థానాన్ని సంపాదించుకున్నారని జగన్ పేర్కొన్నారు. కళలు, వృత్తులు, నిర్మాణ రంగాలకు ఆయన ప్రేరణగా నిలిచారని తెలిపారు. నైపుణ్యం, కృషి, అంకితభావానికి విశ్వకర్మ ప్రతీకగా నిలుస్తున్నారని పేర్కొన్నారు. సహజ అభివృద్ధిలో విశ్వబ్రాహ్మణుల పాత్ర ఎంతో కీలకమని జగన్ అన్నారు. తమ ప్రతిభ, కృషి, నైపుణ్యంతో అనేక



వివాహేతర బంధం... దారుణ హత్య

- ◆ కందిపేటలో ప్రియుడిని హత్య చేసిన మహిళ
- ◆ ఇనుప రాడ్తో దాడి, యాసిడ్ పోసిన ఘటన
- ◆ సంఘటనా స్థలంలోనే ప్రాణాలు కోల్పోయిన శ్రీను
- ◆ నిందితురాలిని అదుపులోకి తీసుకున్న పోలీసులు



విజయనగరం, సెప్టెంబర్ 17 (మనప్రజాప్రతినిధి) విజయనగరం జిల్లాలోని కందిపేట గ్రామంలో వివాహేతర సంబంధం నేపథ్యంలో దారుణ హత్య ఘటన వెలుగుచూసింది. సహజీవనం చేస్తున్న ఇద్దరి మధ్య తలెత్తిన తీవ్ర మనస్ఫుర్లు చివరకు ప్రాణాంతకంగా మారాయి. మహిళ తనతో సహజీవనం చేస్తున్న వ్యక్తిపై రాడి చేసి హత్య చేసిన ఘటన స్థానికంగా కలకలం రేపింది. పోలీసుల ప్రాథమిక వివరాల ప్రకారం దనాల రాములమ్మ అనే మహిళ తన భర్తకు దూరంగా ఉంటోంది. ఆమె తన బావ కుమారుడైన దనాల శ్రీనుతో సన్నిహిత సంబంధం కొనసాగిస్తూ కొంతకాలంగా కలిసి నివసిస్తోంది. శ్రీనుకు ఇప్పటికే వివాహం జరిగినప్పటికీ భార్యను విడిచి రాములమ్మతో సహజీవనం చేస్తున్నట్లు విచారణలో వెల్లడైంది. గత కొంతకాలంగా వీరిద్దరి మధ్య తరచూ గొడవలు జరుగుతున్నాయని స్థానికులు చెబుతున్నారు. కుటుంబ, వ్యక్తిగత కారణాలతో ఏర్పడిన విభేదాలు రోజురోజుకూ పెరుగుతూ వచ్చాయని సమాచారం. ఈ నేపథ్యంలో గురువారం తెల్లవారుజామున మరోసారి ఇద్దరి మధ్య వాగ్వాదం చోటుచేసుకున్నట్లు తెలిసింది.

భారత్ పై అమెరికా ఆంక్షల హెచ్చరిక

కొనుగోలు చేస్తున్న దేశాలపై వంద శాతం వరకు టారిఫ్లు విధించే అధికారాన్ని అమెరికా అధ్యక్షుడికి ఈ చట్టం కల్పిస్తోంది. అమెరికా కాంగ్రెస్ లో ప్రముఖ నేత రిచర్డ్ బ్లూమెంటల్ మాట్లాడుతూ భారత్, చైనాలకు తమ సందేశం స్పష్టమని పేర్కొన్నారు. రష్యాపై ఆధారపడకుండా ఇతర దేశాల నుంచి చమురు, గ్యాస్ కొనుగోలు చేయాలని సూచించారు. ఉక్రెయిన్ యుద్ధానికి ముగింపు తీసుకురావాలంటే రష్యాపై ఆర్థిక ఒత్తిడి పెరగాల్సిన అవసరం ఉందని ఆయన అభిప్రాయపడ్డారు. ఈ కొత్త చట్టం ద్వారా రష్యా అధ్యక్షుడు పుటినను చర్చల బాట పట్టించవచ్చని ఆశాభావం వ్యక్తం చేశారు. 'లిండ్సే ఓ గ్రాహం సాంక్షనింగ్ రష్యా అండ్ ఇరాన్ యాక్ట్ 2026' పేరుతో రూపొందించిన ఈ చట్టం అమెరికా ప్రతినిధుల సభలో మెజారిటీ మద్దతుతో ఆమోదం పొందింది. ప్రస్తుతం ఇది అధ్యక్షుడి ఆమోదం కోసం ఎదురుచూస్తోంది. అయితే రష్యా గ్యాస్ దిగుమతులను గణనీయంగా తగ్గిస్తూ ప్రత్యామ్నాయ మార్గాలను అనుసరిస్తున్న కొన్ని దేశాలకు మినహాయింపులు కల్పించే నిబంధనలు కూడా ఇందులో పొందుపరిచారు. అమెరికా హెచ్చరికలపై భారత ప్రభుత్వం స్పష్టమైన స్పందన ఇచ్చింది. దేశ ప్రజల ఇంధన భద్రతను కాపాడటం తమ మొదటి బాధ్యత అని పేర్కొంది. అంతర్జాతీయ మార్కెట్ పరిస్థితులకు అనుగుణంగా వివిధ దేశాల నుంచి ఇంధన సరఫరాను కొనసాగిస్తామని వెల్లడించింది. ఇలాంటి చర్యలు భారత్ అమెరికా ద్వైపాక్షిక సంబంధాలపై ప్రతికూల ప్రభావం చూపే అవకాశం ఉందని ఇప్పటికే వాషింగ్టన్ కు తెలియజేసినట్లు పేర్కొంది. ఈ బిల్లుకు సంబంధించిన పరిణామాలను నిశితంగా పరిశీలిస్తున్నామని భారత విదేశాంగ శాఖ తెలిపింది. దేశ వాణిజ్య, ఆర్థిక ప్రయోజనాలను రక్షించేందుకు అవసరమైన అన్ని చర్యలు తీసుకుంటామని స్పష్టం చేసింది. భారీ జనాభా, వేగంగా అభివృద్ధి చెందుతున్న ఆర్థిక వ్యవస్థ అవసరాల దృష్ట్యా సురక్షితమైన, సరసమైన, సమృద్ధమైన ఇంధన సరఫరాలు అత్యంత కీలకమని భారత్ మరోసారి తన వైఖరిని పునరుద్ఘాటించింది.



మెడలి పేజీ తరువాయి

ప్రజల భాగస్వామ్యంతో ప్రపంచస్థాయి తెలంగాణ నిర్మాణం సీఎం

హైదరాబాద్, సెప్టెంబర్ 17 (మనప్రజాప్రతినిధి):

తెలంగాణ ప్రజాపాలన దినోత్సవాన్ని పురస్కరించు కుని నాంపల్లి పబ్లిక్ గార్డెన్స్ లో నిర్వహించిన కార్యక్రమంలో ముఖ్యమంత్రి రేవంత్ రెడ్డి రాష్ట్ర ప్రజలకు శుభాకాంక్షలు తెలిపారు. నాలుగు కోట్ల ప్రజల భాగస్వామ్యంతో తెలంగాణను ప్రపంచం గర్వించే రాష్ట్రంగా తీర్చిదిద్దాలని పిలుపునిచ్చారు. తెలంగాణ పోరాట న్యూర్లితో ఆధునిక తెలంగాణ నిర్మాణం సాధ్యమవుతుందని పేర్కొన్నారు. అభివృద్ధి ఫలాలూ రాష్ట్రంలోని అన్ని ప్రాంతాలకు చేరాలా ప్రభుత్వం పనిచేస్తోందని చెప్పారు. స్వేచ్ఛ, ఆత్మగౌరవం, సమానత్వం, సామాజిక న్యాయమే ప్రజాపాలనకు పునాదులని వివరించారు. సెప్టెంబర్ 17 తెలంగాణ చరిత్రలో కీలకమైన రోజని ముఖ్యమంత్రి పేర్కొన్నారు. 1948లో హైదరాబాద్ రాష్ట్రం భారతదేశంలో విలీనమవడంతో ప్రజాస్వామ్య పాలనకు మార్గం సుగమమైందని గుర్తు చేశారు. తెలంగాణ నేల అన్యాయానికి వ్యతిరేకంగా పోరాడిన యోధులకు పుట్టినిల్లుగా నిలిచిందన్నారు. ప్రజల హక్కులు, ఆత్మగౌరవం, అస్తిత్వ పరిరక్షణ కోసం జరిగిన ఉద్యమాల ఫలితాలూ ప్రతి కుటుంబ జీవితంలో కనిపించాలన్నారు. ప్రజల మాటకు విలువ ఇచ్చి వారి సమస్యలకు పరిష్కారం చూపడమే ప్రజాపాలన లక్ష్యమని స్పష్టం చేశారు. వ్యవసాయ రంగానికి ప్రభుత్వం అత్యంత ప్రాధాన్యం ఇస్తోందని ముఖ్యమంత్రి తెలిపారు. రూ. 2 లక్షల వరకు వంట రుణమాఫీ అమలు చేసి లక్షలాది రైతు కుటుంబాలకు ఉపశమనం కల్పించామని చెప్పారు. రైతు భరోసా కింద వేల కోట్ల రూపాయలు రైతుల ఖాతాల్లో జమ చేసినట్లు వివరించారు. సన్న బియ్యానికి బోనస్ చెల్లింపు, భూ పరిపాలన సంస్కరణలు, పట్టణాధారీ పానీయకీల జారీ వంటి చర్యలను ప్రస్తావించారు. కృష్ణా జిల్లాలో తెలంగాణ హక్కుల సాధన కోసం ప్రభుత్వం న్యాయపోరాటం కొనసాగిస్తోందని వెల్లడించారు. మహిళల ఆర్థిక సాధికారత కోసం పలు సంక్షేమ కార్యక్రమాలు అమలు చేస్తున్నామని ముఖ్యమంత్రి పేర్కొన్నారు. ఉచిత బస్సు ప్రయాణం, తక్కువ ధరకు వంటగ్యాస్, న్యాయం సహాయక సంఘాలకు ఆర్థిక సహాయం వంటి కార్యక్రమాలను వివరించారు. పేద కుటుంబాలకు ఇందిరమ్మ ఇళ్ల నిర్మాణం, కొత్త రేషన్ కార్డుల పంపిణీ, సామాజిక భద్రతా పింఛన్ విస్తరణ వంటి చర్యలను గుర్తుచేశారు. వెనుకబడిన వర్గాలకు న్యాయం చేయాలనే ఉద్దేశంతో కుల సర్వే నిర్వహించి బీసీలకు 42 శాతం రిజర్వేషన్ కోసం బిల్లులు ఆమోదించినట్లు తెలిపారు. విద్య, వైద్య రంగాలను ప్రభుత్వం రెండు కట్టగా భావిస్తోందని ముఖ్యమంత్రి అన్నారు. ప్రతి నియోజకవర్గంలో ఆధునిక వసతులతో విద్యాసంస్థల నిర్మాణం చేపడుతున్నట్లు తెలిపారు. ప్రభుత్వ పాఠశాలల్లో అల్పాహారం, పాలు, మధ్యాహ్న భోజన పథకాలను విస్తరించినట్లు చెప్పారు. ఆరోగ్యశ్రీ పరిమితి పెంపు, కొత్త ఆసుపత్రుల నిర్మాణం, వైద్య సేవల విస్తరణ ద్వారా ప్రజలకు మెరుగైన వైద్యం అందిస్తున్నామని వివరించారు. యువత కోసం నైపుణ్యాభివృద్ధి కార్యక్రమాలు, ఉద్యోగ నియామకాలను పారదర్శకంగా నిర్వహిస్తున్నామని పేర్కొన్నారు. భవిష్యత్ తెలంగాణ నిర్మాణమే ప్రభుత్వ ప్రధాన లక్ష్యమని ముఖ్యమంత్రి స్పష్టం చేశారు. 2047 నాటికి తెలంగాణను మూడు ట్రిలియన్ డాలర్ల ఆర్థిక వ్యవస్థగా తీర్చిదిద్దేందుకు ప్రణాళికలు రూపొందించినట్లు వెల్లడించారు. పూర్వరే నీటి, కృత్రిమ మేధస్సు కేంద్రాలు, పారిశ్రామిక కారిడార్లు, విమానాశ్రయాలు, మెట్రో విస్తరణ వంటి భారీ ప్రాజెక్టులు రాష్ట్ర అభివృద్ధికి దోహదపడతాయని చెప్పారు. రహదారులు, మౌలిక వసతుల అభివృద్ధికి వేల కోట్ల రూపాయలు ఖర్చు చేస్తున్నామని తెలిపారు. ప్రజల సహకారంతో సమగ్ర అభివృద్ధి సాధించి ప్రపంచ స్థాయిలో తెలంగాణను నిలబెట్టేందుకు ప్రభుత్వం కట్టుబడి ఉందని ముఖ్యమంత్రి పేర్కొన్నారు.



మెడలి పేజీ తరువాయి

వివాహేతర బంధం... దారుణ హత్య

వాగ్దానం తీవ్రస్థాయికి చేరుకోవడంతో రాములమ్మ ఆవేశానికి గురైనట్లు పోలీసులు భావిస్తున్నారు. ఈ క్రమంలో ఆమె ఇసుప రాడ్ తో శ్రీను తలపై బలంగా దాడి చేసినట్లు ప్రాథమిక విచారణలో తేలింది. దాడిలో అతడు తీవ్రంగా గాయపడి 3౯౦ ఎంఎల్ఎ లి నుటన్ సమాచారం. అక్కడితో ఆగకుండా అతడి శరీరంపై యాసిడ్ పోసినట్లు పోలీసులు గుర్తించారు. తీవ్ర గాయాలకు గురైన శ్రీను సంఘటనా స్థలంలోనే మృతి చెందినట్లు అధికారులు తెలిపారు. ఈ ఘటన గ్రామంలో భయాందోళనలు సృష్టించగా, స్థానికులు వెంటనే పోలీసులకు సమాచారం అందించారు. సమాచారం అందుకున్న పోలీసులు సంఘటనా స్థలానికి చేరుకుని మృతదేహాన్ని స్వాధీనం చేసుకున్నారు. అనంతరం పోస్టుమార్టం నిమిత్తం ఆస్పత్రికి తరలించారు. ఘటనపై కేసు నమోదు చేసి రాములమ్మను అదుపులోకి తీసుకున్న పోలీసులు పూర్తి వివరాల కోసం దర్యాప్తును ముమ్మరం



మెడలి పేజీ తరువాయి

రక్తదాన శిబిరాన్ని ప్రారంభించిన గవర్నర్

హైదరాబాద్, సెప్టెంబర్ 17 (మన ప్రజాప్రతినిధి) ప్రధానమంత్రి నరేంద్ర మోదీ జన్మదినాన్ని పురస్కరించుకుని ఇండియన్ రెడ్ క్రాస్ సొసైటీ తెలంగాణ శాఖ ఆధ్వర్యంలో నిర్వహించిన రక్తదాన శిబిరాన్ని గవర్నర్ శివ ప్రతాప్ శుక్ల ప్రారంభించారు. లోక్ భవన్ లోని సంస్కృతి కమ్యూనిటీ హాల్ లో ఏర్పాటు చేసిన ఈ కార్యక్రమంలో గవర్నర్ పాల్గొని రక్తదాన శిబిరాన్ని ప్రారంభించి నిర్వాహకులను అభినందించారు. సమాజంలో సేవా కార్యక్రమాల పట్ల మరింత చైతన్యం పెరగాల్సిన అవసరం ఉందని ఈ సందర్భంగా పేర్కొన్నారు. రక్తదానం మానవతా సేవలో అత్యంత గొప్పదైన సేవలలో ఒకటని గవర్నర్ అన్నారు. వైద్య శాస్త్రం ఎన్నో రంగాల్లో పురోగతి సాధించినప్పటికీ రక్తానికి ప్రత్యామ్నాయం ఇప్పటికీ అందుబాటులో లేదని గుర్తుచేశారు. అత్యవసర పరిస్థితుల్లో, ప్రమాదాలు, శస్త్రచికిత్సలు, వివిధ వ్యాధుల చికిత్స సమయంలో రక్తం ఎంతో కీలక పాత్ర పోషిస్తుందని వివరించారు. అందువల్ల ఆరోగ్యవంతులైన ప్రతి ఒక్కరూ రక్తదానానికి ముందుకు రావాలని పిలుపునిచ్చారు. రక్తదానం ద్వారా ఒకరి ప్రాణాన్ని కాపాడే అవకాశం లభిస్తుందని గవర్నర్ తెలిపారు. సమాజంలో స్వచ్ఛంద రక్తదాన సంస్కృతి మరింత విస్తరించాల్సిన అవసరం ఉందన్నారు. యువత ముఖ్యంగా ఈ కార్యక్రమాల్లో చురుకుగా పాల్గొనాలని సూచించారు. ప్రజల భాగస్వామ్యంతో రక్త నిల్వలను పెంచి అవసరమైన వారికి సకాలంలో అందించే అవకాశం కలుగుతుందని పేర్కొన్నారు. రక్తదాన శిబిరంలో పాల్గొన్న దాతలను గవర్నర్ ప్రత్యేకంగా అభినందించారు. స్వచ్ఛందంగా రక్తదానం చేసిన వారిని సత్కరించి పండ్లు, ప్రశంసా పత్రాలను అందజేశారు. మానవతా దృక్పథంతో ముందుకు వచ్చి సమాజానికి సేవ చేస్తున్న దాతలు ఇతరులకు



మెడలి పేజీ తరువాయి

ఆదర్శంగా నిలుస్తారని కొనియాడారు. రక్తదానంతో ఎన్నో ప్రాణాలకు ఆశాకిరణంగా మారుతున్నారని అన్నారు. ఇండియన్ రెడ్ క్రాస్ సొసైటీ నిర్వహిస్తున్న సేవా కార్యక్రమాలు సమాజానికి ఎంతో ఉపయోగకరంగా ఉన్నాయని గవర్నర్ పేర్కొన్నారు. ఆరోగ్య రంగంలో ప్రజలకు అవసరమైన సేవలను అందించడంలో స్వచ్ఛంద సంస్థల పాత్ర కీలకమని అన్నారు. రక్తదాన శిబిరాల ద్వారా అత్యవసర పరిస్థితుల్లో రోగులకు అవసరమైన రక్తం అందుబాటులో ఉండే అవకాశం పెరుగుతుందని వివరించారు. ప్రధానమంత్రి జన్మదినాన్ని పురస్కరించుకుని నిర్వహించిన ఈ కార్యక్రమం సేవా భావనను ప్రతిబింబించిందని గవర్నర్ అభిప్రాయపడ్డారు. ప్రజలు పెద్ద సంఖ్యలో రక్తదానానికి ముందుకు వచ్చి మరింత మంది ప్రాణాలను కాపాడాలని కోరారు. కార్యక్రమంలో పలువురు అధికారులు, రెడ్ క్రాస్ ప్రతినిధులు, స్వచ్ఛంద దాతలు పాల్గొన్నారు. రక్తదాన శిబిరం విజయవంతంగా కొనసాగగా, సేవా కార్యక్రమాల పట్ల ప్రజల్లో అవగాహన పెంపొందించేందుకు ఇలాంటి కార్యక్రమాలు మరింత అవసరమని నిర్వాహకులు తెలిపారు.

విశ్వకోర్కె జయంతి శుభాకాంక్షలు తెలిపిన

రంగాల్లో వారు విశేష సేవలు అందిస్తున్నారని కొనియాడారు. సంప్రదాయ వృత్తులను కొనసాగిస్తూ దేశ ఆర్థిక, సామాజిక ప్రగతికి తోడ్పడుతున్నారని తెలిపారు. విశ్వకర్మ జయంతి కేవలం ఆధ్యాత్మిక వేడుక మాత్రమే కాకుండా శ్రమకు, నైపుణ్యానికి ఇచ్చే గౌరవానికి ప్రతీకగా నిలుస్తుందని పేర్కొన్నారు. యువత తమ ప్రతిభను మరింత మెరుగుపరుచుకుని సమాజ అభ్యున్నతికి కృషి చేయాలని ఈ సందర్భంగా ఆకాంక్షించారు. కష్టపడి పనిచేసే ప్రతి వ్యక్తికి ఈ పండుగ స్ఫూర్తినిస్తుందని అన్నారు. సాంప్రదాయ కళలు, చేతివృత్తులు, సాంకేతిక నైపుణ్యాల పరిరక్షణకు సమాజం ప్రాధాన్యత ఇవ్వాలైన అవసరం ఉందని జగన్ పేర్కొన్నారు. మారుతున్న కాలానికి అనుగుణంగా నైపుణ్యాలను అభివృద్ధి చేసుకుంటూ ముందుకు సాగాలని సూచించారు. శ్రమకు గౌరవం ఇచ్చే సంస్కృతి మరింత బలోపేతం కావాలని ఆకాంక్షించారు. విశ్వకర్మ భగవానుడి ఆశీస్సులతో ప్రతి కుటుంబంలో సుఖసంతోషాలు, ఆయురారోగ్యాలు, ఐశ్వర్యం వెల్లివిరియాలని జగన్ ఆకాంక్షించారు. విశ్వబ్రాహ్మణ సమాజం మరింత అభివృద్ధి సాధించాలని, వారి సంప్రదాయాలు, వృత్తులు తరతరాలకు ఆదర్శంగా నిలవాలని కోరుకున్నారు. విశ్వకర్మ జయంతి వేడుకలు ఆనందోత్సాహాల మధ్య జరుపుకోవాలని శుభాకాంక్షలు తెలిపారు.



మెడలి పేజీ తరువాయి

వారణాసిలో కాశీ విశ్వనాథుని దర్శించిన చంద్రబాబు

వారణాసి, సెప్టెంబర్ 17 (మనప్రజాప్రతినిధి) పవిత్ర పుణ్యక్షేత్రమైన వారణాసిలో ఆంధ్రప్రదేశ్ ముఖ్యమంత్రి చంద్రబాబు నాయుడు గురువారం కాశీ విశ్వనాథ ఆలయాన్ని దర్శించుకుని ప్రత్యేక పూజలు నిర్వహించారు. ఆలయంలో సంప్రదాయబద్ధంగా జరిగిన ఆధ్యాత్మిక కార్యక్రమాల్లో పాల్గొన్న ఆయన కాశీ విశ్వనాథునికి పవిత్ర జలాలతో అభిషేకం చేశారు. దేశ నలుమూల నుంచి వచ్చిన భక్తుల మధ్య ఆలయ ప్రాంగణం ఆధ్యాత్మిక వాతావరణంతో కళకళలాడగా, ముఖ్యమంత్రి పూజా కార్యక్రమాలను భక్తిశ్రద్ధలతో నిర్వహించారు. ఈ సందర్భంగా కేంద్ర మంత్రులు రాజ్ నాథ్ సింగ్, చిరాగ్ పాశ్వాన్, ఉత్తరప్రదేశ్ ముఖ్యమంత్రి యోగి ఆదిత్యనాథ్ కూడా ఆలయ దర్శన కార్యక్రమంలో పాల్గొన్నారు. ప్రముఖ నాయకుల కలిసి కాశీ విశ్వనాథునికి ప్రత్యేక అభిషేకాలు నిర్వహించడంతో ఆలయ పరిసరాల్లో ప్రత్యేక సందడి నెలకొంది. ఆలయ అధికారులు, పండితులు సంప్రదాయ పద్ధతుల్లో వారికి స్వాగతం పలికి పూజా కార్యక్రమాలను నిర్వహించారు. అభిషేకం అనంతరం ఆలయ పండితులు వేద మంత్రోచ్ఛారణల మధ్య ఆశీర్వాచన కార్యక్రమాన్ని నిర్వహించారు. దేశ శ్రేయస్సు, ప్రజల సంక్షేమం, అభివృద్ధి కోసం ప్రత్యేక ప్రార్థనలు చేశారు. అనంతరం ఆలయ తీర్థ ప్రసాదాలను నాయకులకు అందజేసి సన్మానించారు. ఆలయ సంప్రదాయాలను వివరించిన పండితులు కాశీ క్షేత్ర విశిష్టతను కూడా వివరించినట్లు సమాచారం. వారణాసి భారతీయ ఆధ్యాత్మిక సంప్రదాయాలకు కేంద్రబిందువుగా నిలిచిన క్షేత్రంగా ప్రసిద్ధి చెందింది. ప్రతి సంవత్సరం లక్షలాది మంది భక్తులు కాశీ విశ్వనాథుని దర్శించుకునేందుకు ఇక్కడికి వస్తుంటారు. ఈ నేపథ్యంలో ప్రముఖ రాజకీయ నాయకుల దర్శనం స్థానికంగా కూడా ప్రాధాన్యత సంతరించుకుంది. ఆలయ పరిసర ప్రాంతాల్లో భద్రతా ఏర్పాట్లను అధికారులు కట్టుదిట్టం చేశారు. ఆలయ దర్శనం అనంతరం చంద్రబాబు నాయుడు వారణాసిలో నిర్వహించిన ప్రత్యేక కార్యక్రమాలకు హాజరయ్యారు. ప్రధానమంత్రి నరేంద్ర మోదీ ప్రజా జీవితంలో 25 ఏళ్ల ప్రయాణాన్ని పురస్కరించుకుని నిర్వహించిన సేవా యాత్ర కార్యక్రమంలో పాల్గొనేందుకు ఆయన అక్కడికి చేరుకున్నారు. దేశవ్యాప్తంగా పలువురు ప్రముఖులు ఈ కార్యక్రమంలో పాల్గొనడం విశేషంగా నిలిచింది. ఆధ్యాత్మిక కార్యక్రమాల, ప్రజా సేవా కార్యక్రమాలను సమన్వయం చేస్తూ జరిగిన ఈ పర్యటన రాజకీయ, సామాజిక వర్గాల్లో చర్చనీయాంశంగా మారింది. కాశీ విశ్వనాథుని దర్శనంతో ప్రారంభమైన ఈ కార్యక్రమాలు వారణాసిలో ప్రత్యేక ఆకర్షణగా నిలిచాయి. దేశాభివృద్ధి, ప్రజా సంక్షేమం, సేవా భావనకు ప్రాధాన్యతనిచ్చే సందేశంతో ఈ పర్యటన కొనసాగిందని నిర్వాహకులు పేర్కొన్నారు.



మెడలి పేజీ తరువాయి



పాఠశాలలను సందర్శించిన భట్టి విక్రమార్క

ఖమ్మం, సెప్టెంబర్ 17 (మనప్రజాప్రతినిధి) ఉప ముఖ్యమంత్రి భట్టి విక్రమార్క ముఖ్య ఖమ్మం జిల్లా ముదిగొండ మండలం వసం వారి కృష్ణాపురం గ్రామంలోని ప్రభుత్వ పాఠశాలను సందర్శించి విద్యార్థులతో ఆహ్వానంగా ముచ్చటించారు. పాఠశాలలో విద్యా పరిస్థితులు, మౌలిక వసతులు, విద్యార్థులకు అందుతున్న సంక్షేమ కార్యక్రమాల అమలుపై ప్రత్యక్షంగా ఆరా తీశారు. విద్యార్థులు బాగా చదువుకుని రాష్ట్రానికి మంచి పేరు తీసుకురావాలని, భవిష్యత్తులో ఉన్నత స్థానాలను అధిరోహించాలని ఆకాంక్షించారు. విద్యార్థుల అభ్యున్నతే ప్రభుత్వ ప్రధాన లక్ష్యమని పేర్కొన్నారు. ఈ సందర్భంగా విద్యార్థుల సంక్షేమం, నాణ్యమైన విద్య, పాఠశాలల్లో మెరుగైన వసతుల కల్పనకు ప్రభుత్వం అత్యంత ప్రాధాన్యం ఇస్తోందని ఉప ముఖ్యమంత్రి తెలిపారు. ప్రభుత్వ పాఠశాలలను మరింత బలోపేతం చేసి ప్రైవేటు విద్యాసంస్థలకు దీటుగా తీర్చిదిద్దే దిశగా చర్యలు కొనసాగుతున్నాయని పేర్కొన్నారు. గ్రామీణ ప్రాంత విద్యార్థులకు కూడా అత్యుత్తమ విద్యా అవకాశాలు అందేలా ప్రభుత్వం కట్టుబడి పనిచేస్తోందని చెప్పారు. విద్యా రంగంలో చేపడుతున్న సంస్కరణల వల్ల ప్రభుత్వ పాఠశాలలపై ప్రజల్లో విశ్వాసం పెరుగుతోందని అన్నారు. పాఠశాలలో అమలవుతున్న ఉదయం అల్పాహార పథకం, మధ్యాహ్న భోజన పథకాలపై భట్టి విక్రమార్క విద్యార్థులను అడిగి తెలుసుకున్నారు. అందిస్తున్న ఆహారం నాణ్యత, రుచి, పరిమాణం గురించి విద్యార్థులతో నేరుగా మాట్లాడారు. అల్పాహారం, మధ్యాహ్న భోజనం రుచికరంగా, నాణ్యంగా అందుతున్నాయని విద్యార్థులు తెలిపినట్లు సమాచారం. విద్యార్థులకు పోషకాహారం అందించడం ద్వారా వారి ఆరోగ్యం, విద్యాభ్యాసం మెరుగుపడుతుందని ఉప ముఖ్యమంత్రి పేర్కొన్నారు. పాఠశాలలో గణిత ఉపాధ్యాయుడి కొరత ఉందని విద్యార్థులు ఉప ముఖ్యమంత్రి దృష్టికి తీసుకువచ్చారు. దీనిపై వెంటనే స్పందించిన భట్టి విక్రమార్క గణిత ఉపాధ్యాయుడిని నియమించే చర్యలు చేపట్టాలని జిల్లా కలెక్టర్‌ను ఆదేశించారు. విద్యార్థుల చదువులకు ఎలాంటి అటంకం కలగకుండా అవసరమైన ఉపాధ్యాయులను అందుబాటులో ఉంచాలని సూచించారు. ప్రతిపాఠశాలలో

బోధనా సిబ్బంది కొరత లేకుండా చర్యలు తీసుకోవాలని



ధికారులను

ఆదేశించారు. అనంతరం

మధిర నియోజకవర్గంలో నిర్మించనున్న తెలంగాణ పబ్లిక్ స్కూల్స్ వసూలపై ఉప ముఖ్యమంత్రి అధికారులతో సమీక్ష సమావేశం నిర్వహించారు. పాఠశాలల నిర్మాణానికి సంబంధించిన ప్రణాళికలు, భూసేకరణ, నిర్మాణ ప్రక్రియ పురోగతిపై వివరాలు అడిగి తెలుసుకున్నారు. విద్యార్థులకు ఆధునిక వసతులతో కూడిన విద్యా సంస్థలను అందుబాటులోకి తీసుకురావడమే లక్ష్యమని పేర్కొన్నారు. విద్యా రంగంలో రాష్ట్ర ప్రభుత్వం చేపడుతున్న అభివృద్ధి కార్యక్రమాలను వేగవంతం చేయాలని అధికారులను ఆదేశించారు. తెలంగాణ పబ్లిక్ స్కూల్స్ నిర్మాణ పనులు సరంబర్ మొదటి వారంలోగా ప్రారంభమయ్యేలా అవసరమైన చర్యలు తీసుకోవాలని భట్టి విక్రమార్క అధికారులకు స్పష్టమైన ఆదేశాలు జారీ చేశారు. వసూల్లో జాప్యం లేకుండా సమయపాలనతో ముందుకు సాగాలని సూచించారు. విద్యార్థులకు నాణ్యమైన విద్యతో పాటు ఆధునిక మౌలిక వసతులు అందించడమే ప్రభుత్వ సంకల్పమని తెలిపారు. ప్రభుత్వ విద్యా వ్యవస్థను మరింత బలోపేతం చేసి భావితరాలకు మెరుగైన అవకాశాలు కల్పించే దిశగా చర్యలు కొనసాగుతాయని ఉప ముఖ్యమంత్రి పేర్కొన్నారు.

సూరంపల్లిలో ఘనంగా తెలంగాణ విమోచన దినోత్సవం

దౌలాబాద్, సెప్టెంబర్ 17 (మన ప్రజా ప్రతినిధి):దౌలాబాద్ మండలంలోని సూరంపల్లి గ్రామంలో తెలంగాణ విమోచన దినోత్సవాన్ని ఘనంగా నిర్వహించారు. గురువారం గ్రామపంచాయతీ కార్యాలయం వద్ద నిర్వహించిన కార్యక్రమంలో గ్రామ సర్పంచ్ గంగాధర్ స్వప్న స్వామి జాతీయ జెండాను ఆవిష్కరించారు. ఈ సందర్భంగా తెలంగాణ విమోచన ఉద్యమంలో పోరాడిన వీరుల త్యాగాలను స్మరించుకున్నారు. తెలంగాణ చరిత్ర, స్వాతంత్ర్య పోరాట స్ఫూర్తిని నేటి తరానికి తెలియజేయాల్సిన బాధ్యత ప్రతి ఒక్కరిపై ఉందని కార్యక్రమంలో పాల్గొన్న వారు పేర్కొన్నారు. కార్యక్రమంలో వార్, ప్రైవేట్ పాఠశాల హెచ్ఎం జంగం శంకర్, గ్రామపంచాయతీ కార్యదర్శి విద్యాసాగర్, ఉపాధ్యాయులు తదితరులు పాల్గొన్నారు.



దుబ్బాకలో తెలంగాణ విమోచన దినోత్సవ వేడుకలు

మన ప్రజా ప్రతినిధి తెలుగు దినపత్రిక సెప్టెంబర్ 17 చిన్నకోడూరు:తెలంగాణ విమోచన దినోత్సవం సందర్భంగా కాంగ్రెస్ పార్టీ జిల్లా అధికార ప్రతినిధి మత్స్య శ్రీనివాస్ తెలంగాణ అమరుల త్యాగాలను స్మరించుకుంటూ.. దుబ్బాక పట్టణంలో మరియు సిఎన్ఆర్ క్యాంప్ కార్యాలయంలో తెలంగాణ విమోచన దినోత్సవం మరియు ప్రజాపాలన పురస్కరించుకొని జాతీయ జెండాను ఎగురవేసి మాట్లాడారు. ఈ కార్యక్రమంలో కాంగ్రెస్ పార్టీ నాయకులు మహిళా నాయకురాలు, కార్యకర్తలు తదితరులు పాల్గొన్నారు చైర్మన్ మండల నాయకులు టౌన్ ప్రెసిడెంట్ మరియు కౌన్సిలర్లు కాంగ్రెస్ పార్టీ నాయకులు తదితరులు పాల్గొన్నారు.



సమిష్టి కృషితోనే తెలంగాణ అభివృద్ధి

ఘనంగా తెలంగాణ ప్రజా పాలన దినోత్సవం

జాతీయ పతాకాన్ని, ఆవిష్కరించిన మార్కెట్ కమిటీ చైర్మన్ తాడేం వెంగళ్రావు

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట సెప్టెంబర్ 17:సమిష్టి కృషితోనే తెలంగాణ అభివృద్ధి సాధించవచ్చు అని చేగుంట మార్కెట్ కమిటీ చైర్మన్ తాడేం వెంగళ రావు అన్నారు. గురువారం మార్కెట్ కమిటీ కార్యాలయంలో ప్రజా పాలన వేడుకలను ఘనంగా నిర్వహించారు. అనంతరం జాతీయ జెండాను ఆవిష్కరించి ఆయన మాట్లాడారు . 1948 సెప్టెంబర్ 17న హైదరాబాద్ రాష్ట్రం భారత యూనియన్‌లో విలీనమైన చారిత్రక ఘట్టాన్ని స్మరించుకుంటూ, తెలంగాణ ప్రజా పాలన దినోత్సవాన్ని ప్రతి సంవత్సరం నిర్వహిస్తున్నామని తెలిపారు. ఈ కార్యక్రమం లో డైరెక్టర్ లు మొజామిల్, స్టాల్స్ నర్సిములు, కుర్మ లక్ష్మి, ఆంజనేయులు, బల్ రెడ్డి, మొహమ్మద్ రఫీ, శ్రీధర్ రెడ్డి, కార్యాలయ సిబ్బంది తదితరులు పాల్గొన్నారు



జిజిపి పార్టీ ఆధ్వర్యంలో ఘనంగా తెలంగాణ విమోచన దినోత్సవ వేడుకలు

మన ప్రజా ప్రతినిధి దినపత్రిక,చేర్కాల, జనగామ :జనగామ నియోజకవర్గం, సెప్టెంబర్ 17 తెలంగాణ విమోచన దినోత్సవం సందర్భంగా చేర్కాల మండల కేంద్రంలోని పాత బస్టాండ్ వద్ద బీజేపీ మండల అధ్యక్షుడు వడ్లకొండ సంజీవులు గౌడ్,అధ్వర్యంలో జాతీయ జెండా ఆవిష్కరించడం జరిగింది. ఈ సందర్భంగా బిజెపి మండల అధ్యక్షులు మాట్లాడుతూ 1947 ఆగస్టు 15న భారత్‌కు స్వాతంత్ర్యం వచ్చినప్పటికీ, హైదరాబాద్ సంస్థానం మాత్రం మరో పదమూడు నెలల పాటు నిజాం నవాబు పాలనలోనే ఉండిపోయింది, అలాగే నిజాం నిరంకుశ పాలనకు, రజాకార్ల అణచివేతకు వ్యతిరేకంగా ప్రజలు పోరాటం చేశారు. దీంతో 1948 సెప్టెంబర్ 13న భారత సైన్యం 'ఆపరేషన్ పోలో' (పోలీస్ చర్య) చేపట్టింది,సర్దార్ వల్లభాయ్ పటేల్ దృఢ సంకల్పంతో, 1948 సెప్టెంబర్ 17న నిజాం లొంగిపోవడంతో హైదరాబాద్ సంస్థానం అధికారికంగా భారత యూనియన్‌లో విలీనమైంది.రజాకార్లు మరియు నిజాం దోపిడీకి వ్యతిరేకంగా ప్రాణాలర్పించిన వీరుల త్యాగాలకు ఇది ప్రతీక.ఈ చారిత్రక ఘట్టం ద్వారా తెలంగాణ ప్రాంత ప్రజలు పూర్తిస్థాయిలో స్వేచ్ఛా వాయువులు పీల్చుకున్నారు అని చెప్పడం జరిగింది.అలాగే ఈరోజు భారత దేశ ప్రధాని నరేంద్ర మోడీ,జన్మదిన పురస్కరించుకొని చేర్కాల మండలంలోని ప్రభుత్వ ఆసుపత్రిలో పండ్ల పంపిణీ చేయడం జరిగింది.ఈ కార్యక్రమంలో రాష్ట్ర కౌన్సిల్ మెంబర్ సర్ర మహేందర్ రెడ్డి,జనగామ జిల్లా ఉపాధ్యక్షులు దండ్యాల లక్ష్మారెడ్డి,సీనియర్ నాయకులు శశిధర్ రెడ్డి,ముచ్చెంతల సిద్ధారెడ్డి,మన్నె సత్యవర్ధన్,పూర్ణ సంజీవ రెడ్డి,కొట్ల చంద్రమౌళి,పట్టణ ప్రధాన కార్యదర్శి పంగ సిద్ధలింగం,కల్యకుంట్ల మనీష్ కుమార్,మండల ఉపాధ్యక్షులు బయ్యారపు యాదగిరి,చేర్కాల మండలం కార్యదర్శి పొల్లోజు రవి చారి, చల్ల బాలాద్రి,కూరపాటి నర్సింహులు,వెలుగుల వినయ,బావ్ అధ్యక్షులు గాలిపల్లి రవీందర్ రెడ్డి,చెన్నమలు రాజు,గుంటి రాములు,కేతేజి సాయికుమార్ చారి, మరణోయిన మహేష్ , అవుశెర్ల రవి,బిల్ల దామోదర్,తదితరులు పాల్గొన్నారు.



దాతృత్వం చాటిన అర్జునపట్ల గ్రామస్థులు...ఉపాధ్యాయులు...

మన ప్రజా ప్రతినిధి దినపత్రిక,చేర్కాల, జనగామ నియోజకవర్గం:జనగామ నియోజకవర్గం,తెలంగాణ అంతటా 17 సెప్టెంబర్ విమోచన...ప్రజా పాలన దినోత్సవం సంబరాలు.జాతీయ పతాక ఆవిష్కరణ తో ఘనంగా నిర్వహించారు. చేర్కాల మండలం లోని అర్జునపట్ల గ్రామ ఉన్నత పాఠశాలలో జరిగిన ఉత్సవం లో గ్రామానికి చెందిన ఇల్లుకూడ లేని నిరుపేద విద్యార్థి గత సంవత్సరం ఇంటర్ లో మండల స్థాయిలో ప్రథమ స్థానం పొంది,ఇటీవలే నిమ్మ లో బిఎస్సీ నర్సింగ్ లో సీటు పొందిన గ్రామానికి చెందిన కెమ్మనరం.బాలలక్ష్మి కి,ప్రజా పాలన వేదికగా గ్రామస్థులు,ఉపాధ్యాయులు,ఆవుటికప్పుడు స్పందించి తమ సవృద్ధయాన్ని దాతృత్వాన్ని చాటి,అదుకునే ఊరు ఆర్జునపట్ల అని,సమాజానికి చాటిచెప్పారు.ఇన్సార్జి హెచ్ఎం.రామచంద్రమూర్తి నేతృత్వం లో పతాకావిష్కరణ అనంతరం అదే వేదిక పై గ్రామ సర్పంచ్ ఉపసర్పంచ్,స్కూల్ చైర్మన్,మెంబర్లు,సెక్రటరీ,గ్రామస్థులు అంతా కలిసి మొత్తం ముప్పై రెండు వేల రూపాయలు అందచేసి పతాక స్థాయిలో మానవత్వాన్ని చాటారు.. ఈ ఆర్థిక వితరణ లో సర్పంచ్ చంద్రశేఖర్,ఉపసర్పంచ్ భూమా గౌడ్,శ్రీశైలం,కనకలక్ష్మి,నర్సింహులు,బాబు,రాజు,నాగరాజు,లక్ష్మి,గ్రామస్థులతో పాటు ఉపాధ్యాయులు అశోక్,నత్యనారాయణ,యాదగిరి,సరిత, రజిత,శాదుల్లా,సుమారు యాభై మంది గ్రామస్థులు,పాల్గొన్నారు.



విశ్వకర్త ఆరాధనోత్సవాల్లో ముఖ్యఅతిథిగా వంగ రాజేశ్వర్ రెడ్డి

మన ప్రజా ప్రతినిధి తెలుగు దినపత్రిక సెప్టెంబర్ 17 చిన్నకోడూరు:సిద్దిపేట పట్టణంలో విశ్వకర్త సంఘం ఆధ్వర్యంలో నిర్వహించిన విశ్వకర్త ఆరాధనోత్సవాల బడవ వార్షికోత్సవ కార్యక్రమానికి వంగ రాజేశ్వర్ రెడ్డి ముఖ్యఅతిథిగా హాజరయ్యారు.ఈ సందర్భంగా విశ్వకర్త భగవానుడికి ప్రత్యేక పూజలు నిర్వహించి, స్వామివారి ఆశీస్సులు పొందారు. అనంతరం విశ్వకర్త సంఘం సభ్యులు, నిర్వాహకులతో ఆత్మీయంగా ముచ్చటించారు.విశ్వకర్త సమాజం ఆధ్యాత్మిక, సామాజిక, వృత్తిపరమైన రంగాల్లో అందిస్తున్న సేవలను వంగ రాజేశ్వర్ రెడ్డి అభినందించారు. సమాజ అభివృద్ధికి ప్రతి ఒక్కరూ ఐక్యంగా కృషి చేయాలని ఆకాంక్షించారు. ఈ కార్యక్రమంలో విశ్వకర్త సంఘం ,సభ్యులు, భక్తులు, స్థానికులు తదితరులు పాల్గొన్నారు



ఘనంగా తెలంగాణ ప్రజాపాలన దినోత్సవ వేడుకలు

-ప్రజా సంక్షేమమే రాష్ట్ర ప్రభుత్వ

ప్రధాన లక్ష్యం

-అభివృద్ధి,సంక్షేమంలో జనగామ జిల్లా

రాష్ట్రానికి ఆదర్శంగా నిలుస్తోంది

-ఆలేరు శాసనసభ్యులు, ప్రభుత్వ విప్



మన ప్రజా ప్రతినిధి దినపత్రిక,జనగామ నియోజకవర్గం: జనగామ నియోజకవర్గం,ప్రజా సంక్షేమమే రాష్ట్ర ప్రభుత్వ ప్రధాన లక్ష్యం అని ఆలేరు శాసనసభ్యులు, ప్రభుత్వ విప్ బీర్ బలయ్య అన్నారు.గురువారం,జిల్లా సమీకృత కలెక్టర్ కార్యాలయ ఆవరణలో తెలంగాణ ప్రజాపాలన దినోత్సవ వేడుకలను ఘనంగా నిర్వహించారు.ఈ కార్యక్రమానికి జిల్లా కలెక్టర్ సందిష్ కుమార్ రూ,అదనపు కలెక్టర్ (రెవెన్యూ) బెన్నారమ్,డిసీపీ రాజు మహేంద్ర నాయక్,జనగామ మున్సిపల్ చైర్మన్ కడకంపి బాలమణిలతో కలిసి ముఖ్య అతిథిగా ఆలేరు శాసనసభ్యులు, ప్రభుత్వ విప్ బీర్ బలయ్య,హాజరయ్యారు.ముందుగా వసంత (ఎస్పి తెలుగు, జెడ్పీహెచ్ఎస్ పెంబర్లి) ఆధ్వర్యంలో విద్యార్థుల బృందంచే జాతీయ గేయాలు వస చేశారు.జాతీయ జెండాను ఎగురవేశారు.తదనంతరం పోలీసుల గౌరవ వందనాన్ని ప్రభుత్వ వైపు బీర్ బలయ్య స్వీకరించారు.ఈ సందర్భంగా ముఖ్య అతిథి ఆలేరు శాసనసభ్యులు, ప్రభుత్వ విప్ బలయ్య మాట్లాడుతూ.. తెలంగాణ ప్రజాపాలన దినోత్సవం.. తెలంగాణ ప్రజల స్వేచ్ఛ,ఆత్మగౌరవం, ప్రజాస్వామ్య ఆకాంక్షలకు ప్రతీక అని పేర్కొన్నారు.సెప్టెంబర్ 17 తెలంగాణ చరిత్రలో చిరస్మరణీయమైన రోజుని అన్నారు.డేటై ఎనవిది వసంతాలు పూర్తి చేసుకున్నామని,డేటైహిమ్మిదవ,వసంతంలోకి ఆదుగు పెట్టడం జరిగిందన్నారు.తెలంగాణ ప్రజల ఆకాంక్షలకు అనుగుణంగా అభివృద్ధి,సంక్షేమ పాలన కొనసాగుతోందని తెలిపారు.మహాలక్ష్మి పథకం ద్వారా మహిళలకు ఉచిత బస్సు ప్రయాణం,బడు వందలకే గ్యాస్ సిలిండర్,గృహ జ్యోతి ద్వారా రెండు వందల యూనిట్ల వరకు ఉచిత విద్యుత్,రాజీవ్ ఆరోగ్యశ్రీ ద్వారా పది లక్షల వరకు ఉచిత వైద్యం,ఇండెర్మస్ ఇళ్ల నిర్మాణం,రైతు భరోసా,రైతు బీమా వంటి పథకాలు ప్రజలకు ఎంతో వేలు చేస్తున్నాయన్నారు.జనగామ జిల్లా విద్య,వ్యవసాయం,సంక్షేమ కార్యక్రమాల అమలులో రాష్ట్రంలో ఆదర్శ జిల్లాగా నిలుస్తోందని కొనియాడారు.నిరంతరం ప్రజా సంక్షేమం పైనే దృష్టి పెట్టి,ప్రజలకు సంక్షేమ పథకాలు అమలు చేస్తూ,అర్హులైన లబ్ధిదారులకు అందిస్తూ,విజయవంతంగా ఆరు గ్యారంటీల పథకాలు ప్రజలకు చేరువ చేస్తున్నామని వెల్లడించారు.అనంతరం సాంస్కృతిక కార్యక్రమాల వేడుకల్లో భాగంగా గజపతి & సమా సరసింపా,మైత్రయ కూచిపూడి కళాక్షేత్రం లిన్నారులు చేసిన సంప్రదాయ నృత్యాల ఎంతగానో ఆకట్టుకున్నాయి.అలాగే నూడు నూడు సుక్కులు చూడు,ఎంజేపీటీడీబియూఆర్ఎస్ (బాపీకలు),బచ్చిస్సపేట,అడ్డేడు మల్లెలు నా తెలంగాణ సెయింట్ పాల్స్ స్కూల్,జనగామ విద్యార్థుల నృత్యాలు వీక్షకులను అలరించాయి.ఈ కార్యక్రమంలో ఆర్డీ గోపీరాం,వివిధ శాఖల జిల్లా అధికారులు,పోలీసు అధికారులు,సిబ్బంది,ప్రజా ప్రతినిధులు,పెద్ద సంఖ్యలో ప్రజలు,విద్యార్థులు,వీన్యారులు,తదితరులు పాల్గొన్నారు

శక్తి యాప్ ను రద్దు చేస్తేనే, పరీక్షలు రాస్తామంటున్న పాలిటెక్నిక్ విద్యార్థులు పరీక్షలు బహిష్కరిస్తున్నామంటూ ప్రిన్సిపల్ కు వినతి పత్రం అందజేశ్

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట, సెప్టెంబర్ 17 : పాలిటెక్నిక్ విద్యా వ్యవస్థను నిర్దిష్టం చేసే శక్తి, జీవో 97ను ప్రభుత్వం తక్షణమే రద్దు చేయాలని డిమాండ్ చేస్తూ గురువారం చేగుంట ప్రభుత్వ పాలిటెక్నిక్ కళాశాల విద్యార్థులు కళాశాల ప్రాంగణంలో పెద్ద ఎత్తున నిరసన చేపట్టారు. తెలంగాణ పాలిటెక్నిక్ జేఏసీ పిలుపు మేరకు చేపట్టిన రాష్ట్రవ్యాప్త ఆందోళనల్లో భాగంగా విద్యార్థులు తరగతులతో పాటు రేపటి నుండి జరగబోయే మిడ్-2, పరీక్షలను పూర్తిస్థాయిలో బహిష్కరిస్తూ నట్లు ఘకార్డులతో కళాశాల ప్రిన్సిపాల్ ను రే వినతి పత్రం అందజేశారు, ఈ సందర్భంగా విద్యార్థినులు మాట్లాడుతూ.. పబ్లిక్-ప్రైవేట్ పార్టనర్షిప్ విధానం ద్వారా ప్రభుత్వ పాలిటెక్నిక్ కళాశాలలను ప్రైవేటీకరించే దిశగా ప్రభుత్వం అడుగులు వేయడం దుర్మార్గమని . ప్రభుత్వ కళాశాలల స్వయంప్రతిపత్తిని కాపాడాలని, ప్రైవేటీకరణ వల్ల ప్రభుత్వ ఉద్యోగ అవకాశాలు కోల్పోయి, పేద, మధ్యతరగతి విద్యార్థుల



భవిష్యత్తు ప్రశ్నార్థకంగా మారే ప్రమాదం ఉందని ఆవేదన చెందారు. సమస్య తీవ్రతపై కళాశాల ప్రిన్సిపాల్, సాంకేతిక విద్యా కమిషనర్, కార్యదర్శికి ఇప్పటికే పలుమార్లు వినతిపత్రాలు అందజేసినా పట్టించుకోలేదని మండిపడ్డారు. ప్రభుత్వం మొండివైఖరి వీడి జీవో 97ను పూర్తిగా వెనక్కి తీసుకునే వరకు ఆందోళనలను తీవ్రతరం చేస్తామని విద్యార్థులు హెచ్చరించారు.

కడుపునొప్పితో బాధపడుతూ విద్యార్థులకు ఆవశ్యత

మునిపల్లి రిపోర్ట్ సెప్టెంబర్ 17 (మనప్రజా ప్రతినిధి) :నంగారెడ్డి జిల్లా మునిపల్లి మండలంలోని పెద్దలోడి పాఠశాలల పిల్లలు మధ్యాహ్న భోజనం?.. ప్రైవేట్ ఫంక్షన్ లో మిగిలిన మటన్ బిర్యానీ ప్రైమరీ స్కూల్ హెచ్ఎం వెంకటేశం మటన్ బిర్యానీ పిల్లల కోసం తెచ్చినట్లు సమాచారం. అట్టి బిర్యానీని తిన్న విద్యార్థిని విద్యార్థులు వాంతులు విరోచనాలు కడుపునొప్పితో బాధపడుతూ... ఆహారం వికటించి అవస్థకు గురి అయిన విద్యార్థిని విద్యార్థులకు సదాశివపేట నంగారెడ్డి ప్రభుత్వ ఆసుపత్రులను చికిత్స నిమిత్తం 108 లో పంపించారు విద్యార్థులు తల్లిదండ్రులు ఆందోళన చెందుతున్నారు ఇట్టి విషయాన్ని సంబంధిత వైద్య విద్య అధికారులు సందర్శించి విద్యార్థులు భవిష్యత్తును కాపాడాలని పిల్లల తల్లిదండ్రులు గ్రామస్తులు కోరుచున్నారు



ఘనంగా ప్రధాని నరేంద్ర మోడీ జన్మదిన వేడుకలు

శ్రీ ఉజ్జయిని మహంకాళి ఆలయంలో ప్రత్యేక పూజా కార్యక్రమాలు

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట సెప్టెంబర్ 18: భారత ప్రధాని నరేంద్ర మోడీ జన్మదిన వేడుకలను చేగుంట మండల బీజెపి అధ్యక్షులు ఎల్లారెడ్డి ఆధ్వర్యంలో ఘనంగా నిర్వహించారు, మండల కేంద్రంలో ఉన్న శ్రీ ఉజ్జయిని మహంకాళి ఆలయంలో ప్రత్యేక పూజా, అర్చన నిర్వహించి గాంధీ చౌరస్తా లో భారీ బాణసంచా కాల్చి కేక్ కట్ చేసి ప్రజలకు స్వీట్లు పంచి జన్మదిన వేడుకల్ని ఘనంగా జరిపారు, ఈ సందర్భంగా వారు మాట్లాడుతూ ప్రధాని మోడీ చేసిన అభివృద్ధి, సంక్షేమ పథకాలను ప్రజల్లోకి తీసుకెళ్లాలని నాయకులు పిలుపునిచ్చారు. మోడీ నాయకత్వంలో భారతదేశం ప్రపంచంలో అగ్రగామిగా నిలుస్తుందని కొనియాడారు. ఈ కార్యక్రమంలో , మండల నాయకులు, కార్యకర్తలు పాల్గొనడం జరిగింది.



జనగామ మున్సిపల్ కార్యాలయంలో ఘనంగా ప్రజాపాలన పతాకావిష్కరణ

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం:జనగామ నియోజకవర్గం.జనగామ మున్సిపల్ కార్యాలయంలో ప్రజాపాలన దినోత్సవం



సందర్భంగా ప్రజాపాలన పతాకావిష్కరణ కార్యక్రమాన్ని ఘనంగా నిర్వహించారు. ఈ కార్యక్రమంలో గౌరవ మున్సిపల్ చైర్మన్ బాలమణి శ్రీనివాస్ ,మున్సిపల్ కమిషనర్,వైస్ చైర్మన్, కౌన్సిలర్లు,పుర ప్రముఖులు,మున్సిపల్ అధికారులు, కార్యాలయ సిబ్బంది,స్వయం సహాయక సంఘాల మహిళలు (SHG),పారిశుధ్య కార్మికులు,ద్రైవర్లు,ఇతర మున్సిపల్ సిబ్బంది పాల్గొన్నారు.ఈ సందర్భంగా గౌరవ చైర్మన్ బాలమణి శ్రీనివాస్,జాతీయ పతాకాన్ని ఆవిష్కరించి,ప్రజలకు మెరుగైన పౌర సేవలు అందించడమే లక్ష్యంగా మున్సిపల్ యంత్రాంగం సమన్వయంతో పనిచేయాలని పిలుపునిచ్చారు. ప్రజల సమస్యలను వేగంగా పరిష్కరించడం,పట్టణ పారిశుధ్యం,పరిశుభ్రత,ప్రజా ఆరోగ్యం,మౌలిక వసతుల అభివృద్ధి వంటి అంశాలకు ప్రాధాన్యతనిస్తూ



పనిచేయాలని సూచించారు.ప్రజాపాలనలో ప్రజలు భాగస్వామ్యం,పారదర్శకత,జవాబుదారీతనం మరియు సేవాభావం కీలకమని పేర్కొన్నారు.జనగామ పట్టణ అభివృద్ధి కోసం ప్రజాప్రతినిధులు,అధికారులు,సిబ్బంది మరియు ప్రజలు సమన్వయంతో పనిచేయాలని కోరారు.కార్యక్రమంలో మున్సిపల్ సిబ్బంది,పారిశుధ్య కార్మికులు మహిళలు,ద్రైవర్లు తదితరులు ఉత్సాహంగా పాల్గొన్నారు.

కల్పిత నాయకుడు' పుస్తకాన్ని వెంటనే నిషేధించి రచయిత హమారా ప్రసాద్ ను అరెస్ట్ చేయాలి

మన ప్రజా ప్రతినిధి తెలుగు దినపత్రిక

17 చిన్న కోడూరు: సిద్దిపేట జిల్లా చిన్నకోడూరు మండలం ఎస్సీ ఎస్టీ దళిత సంఘ ఎస్టి మండల అధ్యక్షులు నాయకులు కోనేటి అంజయ్య గుడుమల్ల రాజలింగం. నమొద్ద శ్రీకాంత్, కామ మహేందర్, బెజ్జంకి మేడిపల్లి తిరుపతి సురేష్ ప్రభుత్వం వెంటనే అరెస్టు చేయాలి అని డిమాండ్ చేశారు. వారు మాట్లాడుతూ భారత రాజ్యాంగ నిర్మాత డాక్టర్ బి.ఆర్. అంబేద్కర్ ని కించప రుస్తూ, సమాజంలో మత, కుల వైషమ్యాలను రెచ్చగొట్టేలా హమారా ప్రసాద్ రచించిన 'కల్పిత నాయకుడు' పుస్తకాన్ని వెంటనే నిషేధించాలని డిమాండ్ చేశారు. అమర ప్రసాద్ ను ఉప చట్టంలో చేర్చి దేశద్రోహి గా బహిష్కరించాలి డాక్టర్ బి.ఆర్ అంబేద్కర్ గారు ఒకవైపు స్వాతంత్ర్య ఉద్య మంలో పాల్గొంటూనే, మరోవైపు అంటరానితనం, అసమానతలకు వ్యతిరేకంగా పోరాడి, దేశ పౌరు లందరికీ స్వేచ్ఛా సమానత్వాలను రాజ్యాంగం ద్వారా అందించిన మహనీయుడు అంబేద్కర్ అవమానించే కుట్రతోనే హమారా ప్రసాద్ ఈ నిరాధార పుస్తకా న్ని రాశాడని విమర్శించారు. సామాజిక మాధ్యమాల్లో, టీవీ డిబేట్లలో దళిత క్రైస్తవులను, కించపరుస్తూ మాట్లాడుతూ డాక్టర్ బి.ఆర్ అంబేద్కర్ భావజాలాన్ని దూషిస్తున్న ప్రసాద్ పై రాష్ట్రవ్యాప్తంగా పలు పోలీస్ స్టేషన్లలో కేసులు నమోదై అప్పటికి మతోన్మాద పార్టీలు రాజకీయ నాయకుల అండదండలతో ఇప్పటివరకు ఎలాంటి అరెస్ట్ చేయకపోవడం శోచనీయమన్నారు. ప్రభుత్వం వెంటనే ఈ పుస్తకాన్ని నిషేధించి, హమారా ప్రసాద్ను అరెస్ట్ చేసి బడుగు, బలహీన వర్గాల ఆత్మగౌ రవాన్ని కాపాడాలని, లేనిపక్షంలో తెలుగు రాష్ట్ర ప్రజలు అమర ప్రసాద్ కు మరియు రాష్ట్ర ప్రభుత్వానికి సరైన గుణపాఠం చెప్తారని డిమాండ్ చేస్తున్నాము.ఈ కార్యక్రమంలో కోనేటి అంజయ్య గుడుమల్ల రాజలింగం. నమొద్ద శ్రీకాంత్, కామ మహేందర్, బెజ్జంకి మేడిపల్లి తిరుపతి సురేష్ దళిత సంఘ నాయకులు పాల్గొన్నారు.



బీసీ హక్కుల సాధన సమితి బీసీ ల బలోపేతానికై పోరాడే సంఘం ఆ సంఘం రాష్ట్ర నాయకుడు కలవేణి శంకర్ ప్రకటన

హైదరాబాద్/(మన ప్రజా ప్రతినిధి దిన

పత్రిక)తెలంగాణ రాష్ట్ర వ్యాప్తంగా అన్ని జిల్లాల్లో అన్ని నియోజకవర్గ మరియు మండలాల్లో బీసీ హక్కుల సాధన సమితి నిర్మాణానికి ప్రత్యేక చర్యలు చేపడుతున్నట్లు ఆ సంఘం రాష్ట్ర నాయకులు కలవేణి శంకర్ తెలిపారు గురువారం హైదరాబాద్లోని హిమాయత్ నగర్ లో గల బీసీ హక్కుల సాధన సమితి రాష్ట్ర కార్యాలయంలో జరిగిన ఆ సంఘం సమావేశానికి ముఖ్యఅతిథిగా హాజరైన మాట్లాడుతూ.... తెలంగాణ రాష్ట్రంలోని బీసీ లకు బీసీ విద్యార్థి యువజన మహిళ ఇలా అన్ని రంగాల్లో ఉన్న వారికి అందగా ఉంటుందని సంఘ సభ్యత్వం చేర్చింది గ్రామస్థాయి నుంచి రాష్ట్ర స్థాయి వరకు బలోపేతం చేయాలని దేశవ్యాప్తంగా రాష్ట్ర వ్యాప్తంగా అస్తిత్వ ఉద్యమాలు ఉధృతంగా సాగుతున్న నేటి తరుణంలో బీసీల చిరకాల స్వప్నాలైన బీసీ జన గణన కేంద్రంలో బీసీలకు ప్రత్యేక మంత్రిత్వ శాఖ తో పాటు రాష్ట్ర స్థాయిలో జాతీయస్థాయిలో బిసి సబ్ ప్లాన్ సాధన కౌరకు సాగే ఉద్యమాలకు నేతృత్వం వహించాల్సిన బాధ్యత అందరిపై ఉన్నదని, కొంతమంది వ్యక్తులు బీసీ సంస్థలు ఏర్పాటు చేసుకొని ఏదో ఒక రాజకీయ పార్టీతో అంటాకాగుతూ పార్టీలలో చేరుతూ.... తరచూ పార్టీలు మారుతూ వారు మాత్రమే అభివృద్ధి చెంది సంఘాన్ని పట్టించుకోకుండా బీసీలకు ద్రోహం చేస్తున్నారని అలాంటి వారి వట్ల బీసీలు అప్రమత్తంగా ఉండాలని ఆయన హెచ్చరించారు సమావేశానికి సంఘం రాష్ట్ర అధ్యక్షులు తాటిపాముల వెంకట్రాములు అధ్యక్షత వహించగా సంఘం రాష్ట్ర ప్రధాన కార్యదర్శి ధూళిపాళా ధనుంజయ నాయుడు గత కార్యక్రమాల నివేదికను ప్రవేశపెట్టి భవిష్యత్తు కార్యక్రమాలను సంఘము యొక్క ఉద్దేశాలను వివరించారు సమావేశంలో బీసీ హక్కుల సాధన సమితి రాష్ట్ర ఉప ప్రధాన కార్యదర్శి నేదునూరి రాజమౌళి, సిహెచ్ దశరథ పల్లూరి యాదయ్య చింతకింది కుమారస్వామి ఎల్ శ్రవణ్ కుమార్ ఏపాల అశోక్ వనం సత్యనారాయణ ప్రమీల అంబటి బాపరాజు కృష్ణ చిలకరాజు శ్రీను జె లక్ష్మి మహాలక్ష్మి నరసమ్మ మనోజ్ చారి రమేష్ ప్రభాకర్ పాల్గొన్నారు



అంకిత స్వచ్ఛంద సంస్థ ఆధ్వర్యంలో విద్యార్థులకు కిట్ల పంపిణీ

దోమ, ప్రజా ప్రతినిధి, (సెప్టెంబర్ 17):దోమ మండల కేంద్రంలోని ప్రాథమిక పాఠశాల విద్యార్థిని విద్యార్థులకు అంకిత స్వచ్ఛంద సంస్థ ఆధ్వర్యంలో ఉచిత కిట్స్ పంపిణీ చేశారు. పంపిణీలో భాగంగా విద్యార్థిని విద్యార్థులకు బ్యాగులు, మ్యట్లు,పాదరక్షలు గ్రామ సర్పంచ్ మాలి శివకుమార్ రెడ్డి చేతుల మీదుగా అందించారు.ఈ సందర్భంగా సర్పంచ్ మాట్లాడుతూ అంకిత స్వచ్ఛంద సంస్థ పేద పిల్లలకు కిట్స్,బ్యాగులు వినూరులకు విద్యకై ఉపయోగపడే కిట్స్ పంపిణీ చేయడం చాలా ఆనందదాయకమని అలాంటి పేద విద్యార్థిని విద్యార్థులకు ఇంకా ఏమైనా అవసరమైనటువంటి సామాగ్రిని మాకు తోచినంతగా మేము కూడా అందిస్తామన్నారు.ఈ కార్యక్రమంలో ఎంపీడివో గ్వామా, ఎంఈఓ వెంకట్,జెడ్.పి.హెచ్.ఎస్ హైస్కూల్ ప్రధానోపాధ్యాయులు అంజనేయులు గౌడ్, గర్స్ హై స్కూల్ ప్రధానోపాధ్యాయులు, గ్రామ యువకులు, నాయకులు,ఉపాధ్యాయులు, విద్యార్థులు, తదితరులు పాల్గొన్నారు.



ఘనంగా దేశ ప్రధాని నరేంద్ర మోడీ జన్మదిన వేడుకలు

మనప్రజాప్రతినిధి/మనకొందూరు తేదీ 17 సెప్టెంబర్ : ఇల్లంతకుంట మండల కేంద్రం లోని బస్టాండ్ అవరణలో దేశ ప్రధాని మోడీ జన్మదిన వేడుకలను బీజేపీ మండల అధ్యక్షులు భూమల్ల అనిల్ కుమార్ ఆధ్వర్యంలో ఘనంగా నిర్వహించారు.అనంతరం కేక్ కట్ చేసి కార్యకర్తలకు స్వీట్స్ పంపిణీ చేశారు.ఈ సందర్భంగా మండల అధ్యక్షులు భూమల్ల అనిల్ కుమార్ మాట్లాడుతూ మాట్లాడుతూ మోడీ తమ 76 సంవత్సరాల వయసులో కూడా దేశం కోసం నిరంతరం శ్రమిస్తున్నారని అన్నారు.13 సంవత్సరాలు ముఖ్యమంత్రిగా, 12 సంవత్సరాలు ప్రధానమంత్రిగా సుమరిపాలన అందించిన నేత నరేంద్ర మోడీ అన్నారు. పుట్టినరోజు సందర్భంగా, వారి ఆయురారోగ్యాలు బాగుండాలని ప్రజలందరూ ఆశీస్సుల ఆశీర్వాద దీపం కార్యక్రమాన్ని నిర్వహిస్తున్నామని తెలిపారు. ఈ కార్యక్రమంలో జిల్లా కౌన్సిల్ మెంబర్ బత్తిని సాయి గౌడ్, అసెంబ్లీ కో కన్వీనర్ బత్తిని స్వామి గౌడ్, జిల్లా నాయకులు కొలనూరు ముత్తప్ప ,మండల ప్రధాన కార్యదర్శి కరికె నవీన్, సీనియర్ నాయకులు మేకల మల్లేశం, మహిళా మోర్చా మండల అధ్యక్షులు మార వేణి దివ్య రాజు ,మండల మహిళా మోర్చా నాయకులు బెజ్జంకి ఆశ్రుత, కార్వపర్ల నభ్యులు ,తుమ్మనపల్లి కమలాకర్ రావు, కూన బోయిన వరుశరాములు, వయ్యపుల బాలయ్య , పలుమారి రవి, నాయకులు గుగ్గిళ్ళు అంజనేయులు పాల్గొన్నారు.



తేనెపల్లి, గాసిరం తండాలలో కేసీఆర్ చిత్రపటానికి పాలాభిషేకం

ప్రజా ప్రతినిధి దినపత్రిక: సెప్టెంబర్ 17 గుర్రంపాడు :నల్గొండ జిల్లా గుర్రంపాడు మండలంలోని తేనెపల్లి, గాసిరం తండాలలో బీఆర్ఎస్ శ్రేణులు, గిరిజన తండా వాసులు కేసీఆర్ కృతజ్ఞతా కార్యక్రమాన్ని ఘనంగా నిర్వహించారు. పార్టీ వర్కింగ్ ప్రెసిడెంట్ కేసీఆర్ పిలుపు మేరకు, మాజీ ఎమ్మెల్యే నోముల భగత్ ఆదేశానుసారం గిరిజనులు పెద్ద ఎత్తున తరలివచ్చి కేసీఆర్ చిత్రపటానికి పాలాభిషేకం చేశారు. ఈ సందర్భంగా తండావాసులు మాట్లాడుతూగిరిజన తండాలను ప్రత్యేక పంచాయతీలుగా మార్చి, తమకు స్వపరిపాలన హక్కు కల్పించినందుకు కేసీఆర్కు కృతజ్ఞతలు తెలిపారు. కేసీఆర్ హయాంలో జరిగిన సంక్షేమం ప్రతి తండాకు అందిందని కొనియాడారు. భవిష్యత్తులో నోముల భగత్ నాయకత్వంలో పార్టీ బలోపేతానికి కృషి చేస్తామని నృష్టం చేశారు. ఈ కార్యక్రమంలో తేనెపల్లి తండా మాజీ సర్పంచ్ వడిత్య నాగరాజు, మాజీ మండల అధ్యక్షులు నాగులవంప తిరుపతిరావు, మాజీ వైస్ ఎంపీపీ వజ్రా ధనుంజయ,సర్పంచులు, చెవ్వు రమేష్, జక్కల భాస్కర్, అందుగుల శీను, గసిరాం తండా టిఆర్ఎస్ నాయకులు చిరంజీవి, లక్ష్మీదేవి గూడెం ఉపసర్పంచ్ నాగలవంప నాగేశ్వరరావు, కూనూరు సైదిరెడ్డి, కట్టవారిగూడెం ఉపసర్పంచ్ వెంకన్న, పాపన గుండ్ల వెంకన్న, కామల్ రాములు, పోతేపల్లి యాదయ్య, సామల బుజ్జయ్య, సిరాజ్, కుందారపు యాదగిరి, భూపాలు,సర్పంచ్ మండల స్థానిక బీఆర్ఎస్ నాయకులు, ప్రజా ప్రతినిధులు మహిళలు, యువకులు పెద్ద సంఖ్యలో పాల్గొన్నారు



బైరాన్పల్లి అమరవీరులకు ఘన నివాళులు

రైతాంగ సాయుధ పోరాట స్ఫూర్తిని కొనసాగించాలి బీజేపీ రాఘవులు

మన ప్రజా ప్రతినిధి దినపత్రిక,దూర్బట్ల, జనగామ నియోజకవర్గం:జనగామ నియోజకవర్గం,తెలంగాణ రైతాంగ సాయుధ పోరాటంలో అమరులైన బైరాన్పల్లి వీరులకు సీపీఎం పొలిట్బ్యూరో సభ్యులు బీబీ రాఘవులు ఘనంగా నివాళులు అర్పించారు. సెప్టెంబర్ 17 విమోచన దినోత్సవం సందర్భంగా సిద్దిపేట జిల్లా దూర్బట్ల మండలం వీరభైరాన్పల్లి గ్రామంలో చుక్క రాములు, జిల్లా నాయకులు అమడాల మల్లాదిరెడ్డి, ఆలేటి యాదగిరి, షఫీ అధ్యక్షులతో కార్యక్రమం నిర్వహించారు. అమరవీరుల కుటుంబ సభ్యులను శాలువాలతో సత్కరించారు. అనంతరం నిర్వహించిన సమావేశంలో బీబీ రాఘవులు మాట్లాడుతూ.. 1948 ఆగస్టు 27న తెల్లవారజామున నాలుగు గంటలకు నిజాం రాజాకార్ల దాడిలో బైరాన్పల్లి, కూడిగల్ గ్రామాలకు చెందిన నూట ముప్పై మంది మృతి చెందారని తెలిపారు. ప్రజల హక్కుల కోసం పోరాడిన అమరవీరుల త్యాగాలను చరిత్ర ఎన్నటికీ మరచిపోదన్నారు.బైరాన్పల్లిపై దాడి చేసిన ఖాసీం రజ్వీని అప్పటి కాంగ్రెస్ ప్రభుత్వం ఘనంగా సత్కరించినదని ఆరోపించారు. అలాంటి ప్రభుత్వం తెలంగాణ రైతాంగ పోరాటానికి వారసురాలిగా ఎలా చెప్పుకుంటుందని ప్రశ్నించారు. అమరవీరుల త్యాగాలను ప్రజలకు తెలియజేస్తూ,వారి పోరాట స్ఫూర్తిని కొనసాగించాలని పిలుపునిచ్చారు. కార్యక్రమంలో సీపీఎం నాయకులు,కార్యకర్తలు,గ్రామస్థులు,అమరవీరుల కుటుంబ సభ్యులు పాల్గొన్నారు.



శేరిలాలో ఘనంగా ప్రజా పాలన దినోత్సవం

వెల్దుర్తి మన ప్రజాప్రతినిధి ముకుంద్ సెప్టెంబర్ 17:తెలంగాణ ప్రజా పాలన దినోత్సవం సందర్భంగా శేరిలా గ్రామపంచాయతీ కార్యాలయం వద్ద సర్పంచ్ బంజ లావణ్య రవి జాతీయ జెండాను ఘనంగా ఎగురవేశారు. సెప్టెంబర్ 17 విమోచన దినాన్ని పురస్కరించుకుని నిర్వహించిన ఈ కార్యక్రమంలో సర్పంచ్ లావణ్య రవి జెండాను ఆవిష్కరించి, తెలంగాణ సాయుధ పోరాట అమరవీరులకు ఘన నివాళులర్పించారు.ఈ సందర్భంగా సర్పంచ్ బంజ లావణ్య రవి మాట్లాడుతూ... “నిజాం నిరంకుశ పాలన, రజాకార్ల ఆరాచకాల నుండి తెలంగాణ ప్రజలకు విముక్తి కలిగించిన రోజు సెప్టెంబర్ 17. ఎంతో మంది త్యాగాల ఫలితంగా నేడు మనం స్వేచ్ఛా వాయువులు పీలుస్తున్నాం. ఆ త్యాగాలను స్మరించుకోవడం మన బాధ్యత” అని అన్నారు.ఈ కార్యక్రమంలో ఉపసర్పంచ్ బత్తుల నవీన్ వార్డ్ మెంబర్లు బత్తుల పుష్ప శివులు, లక్ష్మి సత్యయ్య, ఇక్కిరి రేణుక భాస్కర్, గోగుల యాదగిరి, చిన్నిగిరి లింగం బండ నాగరాజు గ్రామ యువ నాయకులు ఎల్సీఆర్ మహేష్ యాదవ్ ఇక్కిరి నెల్లూరు,చల్ల భూమయ్య తదితరులు పాల్గొన్నారు.



గుర్రంపాడులో వైభవంగా బ్రహ్మరాంబ దేవి మల్లికార్జున స్వామి కల్యాణ మహోత్సవం



ప్రజా ప్రతినిధి దినపత్రిక సెప్టెంబర్ 17 గుర్రంపాడు:నల్గొండ జిల్లా గుర్రంపాడు మండల కేంద్రంలో బ్రహ్మరాంబ దేవి, గొల్ల కేశమ్మ సమేత మల్లికార్జున స్వామి ఆలయ ప్రథమ వార్షికోత్సవం సందర్భంగా గురువారం ఆలయ వ్యవస్థాపకులు శగా అశోక్ స్వామి అధ్యక్షులలో వేద పండితుల మంత్రోచ్ఛారణల నడుమ స్వామివారి కల్యాణ మహోత్సవాన్ని నిర్వహించారు. కల్యాణం అనంతరం అగ్ని గుండాల నుదుర పట్టుము నిర్వహించారు,భక్తులకు భారీ ఎత్తున తీర్థప్రసాదాలు, అన్నదాన కార్యక్రమం చేపట్టారు.ఈ సందర్భంగా ఆలయ వ్యవస్థాపకులు శగా అశోక్ స్వామి మాట్లాడుతూ... లోక కల్యాణార్థం, గ్రామం సుభిక్షంగా ఉండాలని, ప్రజలంతా ఆయురారోగ్యాలు, అష్టైశ్వర్యాలతో వర్ధిల్లాలని ఈ కల్యాణ మహోత్సవాన్ని నిర్వహించినట్లు తెలిపారు. ప్రతి ఒక్కరిపై బ్రహ్మరాంబికా దేవి, గొల్ల కేశమ్మ సమేత మల్లికార్జున స్వామి కృపాకటాక్షాలు ఎల్లప్పుడూ ఉండాలని ఆకాంక్షించారు. భక్తుల సహకారంతోనే ప్రథమ వార్షికోత్సవ వేడుకలు ఇంత ఘనంగా జరిగిందని ఆయన పేర్కొన్నారు.ఈ మహోత్సవంలో మండల పరిసర గ్రామాల నుంచి పెద్ద సంఖ్యలో భక్తులు తరలివచ్చి స్వామివారిని దర్శించుకుని మొక్కులు చెల్లించుకున్నారు. కార్యక్రమంలో గ్రామ ప్రముఖులు, ప్రజాప్రతినిధులు, ఆలయ కమిటీ సభ్యులు పాల్గొన్నారు.

గుర్రాల గొంబ ఉన్నత పాఠశాలలో ఘనంగా తెలంగాణ విమోచన దినోత్సవ వేడుకలు

మన ప్రజాప్రతినిధి తెలగు దినపత్రిక సెప్టెంబర్ 17 చిన్నకోడూరు.: సిద్దిపేట జిల్లా నారాయణరావుపేట మండలం. గుర్రాలగొంబ గ్రామశీలో జిల్లా పరిషత్ ఉన్నత పాఠశాల, ప్రధానోపాధ్యాయులు ఎం బాలరాజు. కే .యాదగిరి స్కూల్ అసిస్టెంట్ సోషల్ సజ్జెక్ట్, మాట్లాడుతూ 1948 సెప్టెంబర్ 17న హైదరాబాద్ సంస్థానం భారత యూనియన్లో విలీనమైన చారిత్రక ఘట్టాన్ని గుర్తుచేసుకుంటూ ఏటా సెప్టెంబర్ 17న తెలంగాణ విమోచన దినోత్సవం జరుపుకుంటారు. చారిత్రక నేపథ్యంనిజాం పాలన విముక్తి, రజాకార్ల అణచివేత, నిజాం నిరంకుశ పాలన నుండి హైదరాబాద్ ప్రజలకు విముక్తి లభించింది. 1948 సెప్టెంబర్ 13న భారత సైన్యం. పోలీసుల చర్య నిర్వహించారు. భారత యూనియన్లో విలీనం సెప్టెంబర్ 17న నిజాం నవాబు లొంగుబాటు ప్రకటించడంతో హైదరాబాద్ సంస్థానం భారత్లో భాగమైంది. సార్వత్రిక, సర్దార్ వల్లభభాయ్ పటేల్ దృఢ సంకల్పంతో ఈ చారిత్రక విలీనం సాధ్యమైంది అని ఉపాధ్యాయులు ప్రజా పాలన విమోచన దినోత్సవం గురించి విద్యార్థులకు వివరించారు. ఈ కార్యక్రమంలో శోభారాణి,రజిత,రాజనర్పు,వీరభాస్కర్, సుధాకర్,చంద్రశేఖర్, అంజయ్య, మహేష్ మరియు రియాజ్ ఉపాధ్యాయులు పాల్గొని జెండా ఆవిష్కరించడం జరిగింది.



పిట్టలగూడెంలో ఘనంగా ప్రజా పాలనా దినోత్సవం

మన ప్రజా ప్రతినిధి దినపత్రిక :సెప్టెంబర్ 17,గుర్రంపాడు :గుర్రంపాడు మండల పరిధిలోని పిట్టలగూడెం గ్రామ పంచాయతీ భవనం ఆవరణలో ప్రజా పాలనా దినోత్సవ వేడుకలను గురువారం అత్యంత వైభవంగా నిర్వహించారు. ఈ సందర్భంగా గ్రామ సర్పంచ్ సూదిని సునీత జగదీశ్వర్ రెడ్డి జాతీయ జెండాను ఆవిష్కరించి వందనం సమర్పించారు. అనంతరం సర్పంచ్ మాట్లాడుతూ.. ప్రజా పాలన ఆశయాలుకు అనుగుణంగా గ్రామాభివృద్ధికి ప్రతి ఒక్కరూ కట్టబడి ఉండాలని, ప్రభుత్వ సంక్షేమ పథకాలను ప్రజల్లోకి తీసుకెళ్లడంలో అందరూ భాగస్వాములు కావాలని పిలుపునిచ్చారు. ఈ కార్యక్రమంలో గ్రామ ఉపసర్పంచ్ మారపాక అంబేద్కర్, గ్రామ పంచాయతీ కార్యదర్శి (సెక్రటరీ) సుప్రంజలి, వార్డు సభ్యులు లలిత రాజశేఖర్, సైదమ్మ శేఖర్, పాలడుగు పవన్, పాప శ్రీశైలం పాల్గొన్నారు.అదేవిధంగా స్థానిక ప్రాథమిక పాఠశాల ప్రధానోపాధ్యాయులు నరసింహ, ఉపాధ్యాయ సిద్ధింది, పాఠశాల విద్యార్థులు, గ్రామ పెద్దలు, యువకులు మరియు ప్రజలు పెద్ద సంఖ్యలో పాల్గొని కార్యక్రమాన్ని విజయవంతం చేశారు.



వేతనాలు లేక ఇబ్బంది పడుతున్న మండలంలోని ఈ పంచాయతీ ఆఫీసర్స్,

జిల్లా కలెక్టర్ ను జతాలను ఇప్పించాలని కోరిన ఈ పంచాయతీ ఆఫీసర్స్,

ప్రభుత్వం మాతో పని చేయించుకుంటుంది పైనలే ఇస్తలేడు

మన ప్రజాప్రతినిధి/ మనకొండూరు తేదీ 17 సెప్టెంబర్ :పల్లెల్లో పారదర్శక పాలన అందించేందుకు ప్రభుత్వం నియమించిన ఈ-పంచాయతీ ఆవరేటర్లు వేతన వెతలు ఎదుర్కొంటున్నారు. పంచాయతీల్లో పనులు చేసే ఆవరేటర్లను ప్రభుత్వ సంక్షేమ కార్యక్రమాలకు వినియోగిస్తున్నారు. ప్రభుత్వ ఉద్యోగుల తో పటు సమానముగా విధులు నిర్వహిస్తున్నప్పటికీ అరకార వేతనాలతో కాలం వెళ్లేదీస్తున్నారు. నెల నెలా వేతనాలు చెల్లించకపోవడంతో ఆర్థిక భారం తప్పదం లేదు. రాజన్న సిరిసిల్ల జిల్లాలో 33 మంది ఈ పంచాయతీ ఆవరేటర్ పరిస్థితి అగమ్యగోచరంగా మారింది.ఇల్లంతకుంట మండలములోని 35 గ్రామ పంచాయతీలకు 3 ఈ పంచాయతీ ఆవరేటర్లు విధులు నిర్వహిస్తున్నారు. మాకు 5 నెలలు గా జీతాలు రావడం లేదు మాకు కుశీటుంది పోషణ మరియు ఆర్థిక ఇబ్బందులు పడుతున్నాము. జిల్లా కలెక్టర్ ను జీతాలు ఇప్పించ గలరని కోరిన ఈ- పంచాయతీ ఆవరేటర్లు- ఎల రాజు, భూక్య ధనోజ్ కుమార్ , కునబోయిన నరేష్.



ప్రభుత్వ జూనియర్ కళాశాల విద్యార్థులకు శుభవార్త- కాలేజ్ బ్యాగులు షూన్ పంపిణీకి రెడీ!!

వెల్దుర్తి మన ప్రజాప్రతినిధి ముకుంద్ సెప్టెంబర్ 17:వెల్దుర్తి: శ్రీమతి రాయరావు సరస్వతి మెమోరియల్ ప్రభుత్వ జూనియర్ కళాశాల వెల్దుర్తి ఇంటర్మీడియట్ విద్యార్థులకు శుభవార్త.ప్రథమ సంవత్సరం మరియు ద్వితీయ సంవత్సరం విద్యార్థులకు తెలంగాణ ప్రభుత్వం ఇంటర్మీడియట్ విద్యార్థుల అందరికీ కాలేజ్ బ్యాగులు షూన్ బెల్ట్ సాక్సులు కళాశాలకు వచ్చాయి. రేపటి నుంచి వంపిణీ చేయబడుతుంది. కావున సద్వినియోగం చేసుకోవాలని ప్రిన్సిపాల్ విద్యార్థులందరూ కళాశాలకు వచ్చి కాలేజీ

బ్యాగులు బెల్టులు షూన్ సాక్సులు తీసుకోగలరని ప్రిన్సిపాల్ బి శ్రీనివాసులు అన్నారు. ఇదివరకే పాఠ్యపుస్తకాలి పంపిణీ చేయడం జరిగిందని అన్నారు.కావున విద్యార్థులందరూ తప్పనిసరిగా కళాశాలకు హాజర్ల తమ యూనిఫామ్ లను తీసుకోవాలని కోరారు. యూనిఫామ్ తీసుకునేటప్పుడు విద్యార్థులు తమ ఐడీ కార్డు తీసుకురావాలని సూచించారు. ఈ అవకాశాన్ని విద్యార్థులందరూ సద్వినియోగం చేసుకోవాలని ప్రిన్సిపాల్ పిలుపునిచ్చారు.



మాజీ మంత్రి ఆళ్ల నాని మృతి బాధాకరం

ఆళ్ల నాని పార్థివదేహాన్ని సందర్శించి నివాళులర్పించిన చైర్మన్ త్రిమూర్తులు

ఏలూరు సెప్టెంబర్ 17 (మన ప్రజా ప్రతినిధి స్క్వాన్ రిపోర్టర్):మాజీ మంత్రి ఆళ్ల నాని మృతి బాధాకరమని, ఎమ్మెల్యేగా, ఎమ్మెల్యేగా, మంత్రిగా, ఉప ముఖ్యమంత్రిగా ఆళ్ల నాని సమాజానికి చేసిన సేవలు చిరస్మరణీయమని రాష్ట్ర కృష్ణ బలిజ ఘానల కార్పొరేషన్ చైర్మన్ డా గంటా త్రిమూర్తులు అన్నారు. గురువారం ఏలూరులోని ఆళ్ల నాని నివాసానికి చైర్మన్ త్రిమూర్తులు చేరుకుని మాజీ ఉప ముఖ్యమంత్రి, డీడీపీ నేత ఆళ్ల కాళీకృష్ణ శ్రీనివాస్ (నాని) పార్థివదేహానికి పూలమాలలు వేసి నివాళులర్పించారు. నాని కుటుంబ సభ్యులను పరామర్శించి వారికి తన ప్రగాఢ సానుభూతి తెలియజేశారు.

